

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ಋಋ)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೫೫)

ಕಾಳಿಯಮರ್ದನೇ ಭಗವನ್ನರ್ತನವರ್ಣನಂ

ಅಥ ವಾರಿಣಿ ಘೋರತರಂ ಫಣಿನಂ
ಪ್ರತಿವಾರಯಿತುಂ ಕೃತಧೀರ್ಭಗವರ್ಷ |
ದ್ರುತಮಾರಿಫ ತೀರಗನೀಪತರುಂ
ವಿಷಮಾರುತಶೋಷಿತಪರ್ಣಚಯಂ || ೧ ||

ಅಧಿರುಹ್ಯ ಪದಾಂಬುರುಹೇಣ ಚ ತಂ
ನವಪಲ್ಲವತುಲ್ಯಮನೋಜ್ವರುಚಾ |
ಹೃದವಾರಿಣಿ ದೂರತರಂ ನೃಪತಃ
ಪರಿಘೋರ್ಣಿತಘೋರತರಂಗಗಣೇ || ೨ ||

ಭುವನತ್ರಯಭಾರಭೃತೋ ಭವತೋ
ಗುರುಭಾರವಿಕಂಪಿವಿಜೃಂಭಿಜಲಾ |
ಪರಿಮಜ್ಜಯತಿ ಸ್ಮ ಧನುಶ್ಚತಕಂ
ತಟಿನೀ ರುಟಿತಿ ಸ್ಫುಟಘೋಷವತೀ || ೩ ||

ಅಥ ದಿಕ್ಷು ವಿದಿಕ್ಷು ಪರಿಕ್ಷುಭಿತ -
ಭ್ರಮಿತೋದರವಾರಿನಿನಾದಭರೈಃ |
ಉದಕಾದುದಗಾದುರಗಾಧಿಪತಿ -
ಸಂಘದುಪಾಂತಮಶಾಂತರುಷಾಽಂಧಮನಾಃ || ೪ ||

ಫಣಶೃಂಗಸಹಸ್ರವಿನಿಸ್ಸೃಮರ -
ಜ್ವಲದಗ್ನಿಕಣೋಗ್ರವಿಷಾಂಬುಧರಂ |

ಪುರತಃ ಫಣಿನಂ ಸಮಲೋಕಯಥಾ
ಬಹುಶೃಂಗಿಣಮಂಜನಶೈಲಮಿವ || ೫ ||

ಜ್ವಲದಕ್ಷಿ ಪರಿಕ್ಷರದುಗ್ರವಿಷ -
ಶ್ವಸನೋಷ್ಮ ಭರಃ ಸ ಮಹಾಭುಜಗಃ |
ಪರಿದಶ್ಯ ಭವಂತಮನಂತಬಲಂ
ಪರಿವೇಷ್ಯಯದಸ್ಫುಟಚೇಷ್ಯಮಹೋ || ೬ ||

ಅವಿಲೋಕ್ಯ ಭವಂತಮಥಾಕುಲಿತೇ
ತಟಗಾಮಿನಿ ಬಾಲಕಧೇನುಗಣೇ |
ವ್ರಜಗೇಹತಲೇಽಪ್ಯನಿಮಿತ್ತಶತಂ
ಸಮುದೀಕ್ಷ್ಯ ಗತಾ ಯಮುನಾಂ ಪಶುಪಾಃ || ೭ ||

ಅಖಿಲೇಷು ವಿಭೋ ಭವದೀಯದಶಾ -
ಮವಲೋಕ್ಯ ಜಿಹಾಸುಷು ಜೀವಭರಂ |
ಫಣಿಬಂಧನಮಾಶು ವಿಮುಚ್ಯ ಜವಾ -
ದುದಗಮ್ಯತ ಹಾಸಜುಷಾ ಭವತಾ || ೮ ||

ಅಧಿರುಹ್ಯ ತತಃ ಫಣಿರಾಜಫಣಾಃ
ನನ್ಯತೇ ಭವತಾ ಮೃದುಪಾದರುಚಾ |
ಕಲಶಿಂಜಿತನೂಪುರಮಂಜುಮಿಲ -
ತ್ಕರಕಂಕಣಸಂಕುಲಸಂಕ್ಷಣಿತಂ || ೯ ||

ಜಹ್ಯುಷುಃ ಪಶುಪಾಸ್ತುತುಷುಮುನಯೋ
ವವ್ಯುಷುಃ ಕುಸುಮಾನಿ ಸುರೇಂದ್ರಗಣಾಃ |
ತ್ವಯಿ ನೃತ್ಯತಿ ಮಾರುತಗೇಹಪತೇ
ಪರಿಪಾಹಿ ಸ ಮಾಂ ತ್ವಮದಾಂತಗದಾತ್ || ೧೦ ||